



दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480

Postal Registration No-055/Raigarh DN CG

रायगढ़, शनिवार 09 नवंबर 2024

पृष्ठ-4, मूल्य 3 रुपए

वर्ष-07, अंक- 41

महत्वपूर्ण एवं खास

एक दिन में 3 करोड़ यात्रियों ने किया ट्रेन से सफर, भारतीय रेल ने बनाया नया रिकॉर्ड

नई दिल्ली (आरएनएस)। भारत में रोजाना लाखों यात्री ट्रेन से सफर करते हैं। लाखों की यह संख्या कई बार एक करोड़ का आंकड़ा भी पार कर गई है। इसी कड़ी में भारतीय रेलवे ने एक नया रिकॉर्ड बनाया है। रेल मंत्रालय द्वारा एक हालिया बयान के अनुसार, 4 नवंबर 2024 को ट्रेन से 3 करोड़ से अधिक यात्रियों ने सफर किया। यात्रियों की यह संख्या भारतीय रेल के लिए एक नए रिकॉर्ड बनाने को लेकर अहम है। मंत्रालय ने इसे देश के परिवहन इतिहास में एक ऐतिहासिक उपलब्धि बताया है। जानकारों के अनुसार, 4 नवंबर को, भारतीय रेल से 1,20,72,000 नॉन-सबअर्बन यात्रियों ने यात्रा की, जिसमें 19,43,000 आरक्षित यात्री शामिल थे। इसके अलावा, रेल मंत्रालय ने रिकॉर्ड 1,80 लाख सबअर्बन यात्रियों को सफर कराया। सभी यात्रियों की संख्या जोड़ने के बाद देश की रेल प्रणाली के लिए एक नया मानदंड स्थापित हो गया है। बयान में यह भी कहा गया कि भारतीय रेल ने यह उपलब्धि साल के सबसे व्यस्त महीने के दौरान हासिल की है, जो भारतीय रेल की परिचालन कुशलता को दर्शाता है। साल के इस व्यस्त समय में दुर्गा पूजा, दीपावली और छठ पूजा के अवसर पर लागातार-करोड़ों लोग एक राज्य से दूसरे राज्य की यात्रा करते हैं। एक राज्य से दूसरे राज्य की इस यात्रा के लिए अधिकतर लोग ट्रेन का सफर ही चुनते हैं। यही वजह है कि त्योहारी सीजन में ट्रेन में लोगों की भीड़ देखी जाती है। यात्रियों की इस भीड़ को संभालने और व्यवस्थित करने के लिए भारतीय रेल की ओर से अतिरिक्त स्पेशल ट्रेन की भी व्यवस्था की जाती है। इस बार रेलवे बोर्ड ने त्योहारी सीजन की भीड़ को देखते हुए 1 अक्टूबर से 30 नवंबर तक 7,663 स्पेशल ट्रेन सर्विस शुरू की है, जो पिछले साल की इसी अवधि की तुलना में 73 फीसदी अधिक है।

अनियंत्रित कार ने चाय पी रहे 2

लोगों को रौंदा, दोनों की मौत

मैनपुरी (आरएनएस)। मैनपुरी के थाना कुरावली क्षेत्र स्थित गिरोर रोड के सीचुसी के पास एक दर्दनाक सड़क हादसा हुआ। यहां एक अनियंत्रित कार ने सड़क किनारे चाय पी रहे दो लोगों को रौंदा दिया, जिससे दोनों की मौके पर ही मौत हो गई। टक्कर के बाद कार ड्राइवर कार छोड़कर फरार हो गया, जबकि घटनास्थल पर मौजूद भीड़ ने कार को पकड़ने की कोशिश की। पुलिस ने सूचना मिलते ही मौके पर पहुंचकर शवों को कब्जे में लिया और पोस्टमार्टम के लिए भेज दिया। इस हादसे से इलाके में शोक की लहर है, और पुलिस ने मामले की जांच शुरू कर दी है।

सड़क हादसे में दो युवकों की मौत, तीसरा गंभीर

जौनपुर (आरएनएस)। जिले के सराय ख्वाजा थाना क्षेत्र के भैसनी मल्हनी बाजार के निकट गुरुवार रात एक दर्दनाक सड़क हादसे में दो युवकों की मौत हो गई, जबकि एक युवक गंभीर रूप से घायल हो गया। यह दुर्घटना रात लगभग 10 बजे उस वक्त हुई, जब मखमैलपुर गांव के तीन युवक एक बाइक पर सवार होकर जा रहे थे और उनकी बाइक सड़क निर्माण में लगे रोलर से टकरा गई। बताया है कि 30 वर्षीय मखमैलपुर गांव के विनोद कुमार पुत्र शंकर, 28 वर्षीय कृष्ण कुमार पुत्र लालमन, और रोहित कुमार, पुत्र चिंता हरण, एक ही बाइक पर सवार होकर कहीं जा रहे थे। अचानक उनकी बाइक सड़क पर खड़े रोलर से टकरा गई। टक्कर इतनी जबरदस्त थी कि तीनों गंभीर रूप से घायल हो गए।

लड़के- लड़कियों की फर्जी आईडी बनाकर 25 लाख ठगने वाले पति-पत्नी गिरफ्तार

यमुना नगर | आरएनएस

कॉल सेंटर में काम करने वाली एक महिला ने फर्जी आईडी के तौर पर एक युवक से 25 लाख रुपए की ठगी कर ली। हालांकि यह सिलसिला अभी और चलता। लेकिन, शक होते ही महिला की पोल खुल गई और साइबर पुलिस ने उसे और उसके पति को गिरफ्तार कर लिया। दोनों पति-पत्नी लड़कियों के नाम से फर्जी आईडी बनाकर कई लोगों को चपत लगा चुके थे। फिलहाल पुलिस ने इनको कोर्ट से 3 दिन के डिमांड पर लिया है जिसमें और भी खुलासे हो सकते हैं। यमुनानगर की साइबर पुलिस की ग्रुप में आए पति-पत्नी दोनों ही फर्जी आईडी बनाकर कई लोगों को अपनी ठगी का शिकार

बन चुके हैं और ऐसे में इन लोगों के निशाने पर रहा बिहार का एक युवक। बता दें कि पति-पत्नी ने विगो एप पर तरह-तरह की अपनी आईडिया बना रखी थी जिसमें एक आईडी शिवानी के नाम पर और उसकी प्रोफाइल गूगल में कार्यरत निवासी यूएसए कैलिफोर्निया था जबकि दूसरी आईडी रेड क्वीन के नाम से थी तीसरी आईडी जिया के नाम पर। इन आईडियों को दोनों ही पति-पत्नी चला रहे थे। बता दें कि पत्नी परमिंदर कौर दिल्ली के एक कॉल सेंटर पर पहले काम करती थी और गुरप्रीत से शादी होने के बाद वह यमुनानगर में आ गई यह आने पर दोनों पति-पत्नी सोशल मीडिया के द्वारा लोगों को ठगने का काम कर रहे थे। शिवानी की आईडी

से बिहार निवासी एक युवक को इन लोगों ने अपना शिकार बनाया और पीडित से 25 लाख रुपए की ठगी कर ली। डीपी पर किसी दूसरी लड़की की फोटो लगाकर पीडित को अपनी तरफ अट्रैक्ट किया और बाद में उसे पैसे की ठगी शुरू कर दी। शिवानी की आईडी से पीडित की बात होने लगी जिस पर शिवानी ने भारत में भी अपना अच्छा प्रोफाइल बताया इसके बाद दोनों की बात आगे बढ़ी और बाद में शिवानी ने बीमारी का बहाना लगाकर पीडित से पैसे अपने शुरू कर दिए पीडित भी परमिंदर कौर की बातों में आकर पैसे देने लग गया क्योंकि ना तो कोई शिवानी थी और ना ही जिया और ना ही कोई रेड क्वीन। इन सबको अगर कोई चला रहा था तो वह थी परमिंदर

कौर और उसका पति गुरप्रीत सिंह। 25 लाख रुपए की ठगी करने के बाद परमिंदर कौर ने पीडित को मैसेज भेजे कि शिवानी की बीमारी के चलते मौत हो गई है और शिवानी ने एक वसीयत पीडित और जिया के नाम लिखी है और इस वसीयत को पाने के लिए पैसे खर्च करने होंगे। इस पर पीडित को शक हुआ और उसने इस मामले की सूचना यमुनानगर के एसपी को दी जिसके बाद मामला साइबर पुलिस के पास पहुंचा और दोनों पति-पत्नी को पुलिस ने हिरासत में ले लिया। साइबर पुलिस ने पति-पत्नी को गिरफ्तार करने के बाद उन्हें कोर्ट में पेश किया यह पुलिस ने आरोपियों को कोर्ट से 3 दिन का पुलिस रिमांड हासिल किया है।

दुनिया की कोई भी ताकत कश्मीर में आर्टिकल 370 की वापसी नहीं करा सकती : पीएम मोदी

धुले | आरएनएस

जम्मू-कश्मीर विधानसभा में अनुच्छेद 370 को लेकर मचे कोहराम पर प्रधानमंत्री नरेंद्र मोदी ने अपनी बलिष्ठ प्रतिक्रिया दी। पीएम मोदी ने महाराष्ट्र के धुले में चुनावी रैली को संबोधित करते हुए कांग्रेस-नेशनल कॉन्फ्रेंस पर जोरदार प्रहार किया। उन्होंने कहा कि कश्मीर में केवल बाबा साहेब अंबेडकर का ही संविधान चलेगा। दुनिया की कोई भी ताकत कश्मीर में आर्टिकल 370 की वापसी नहीं करा सकती है।

पीएम मोदी ने कहा कि कांग्रेस और इंडी ब्लॉक वालों को जम्मू-कश्मीर में सरकार बनाने का मौका मिला, वो कश्मीर को लेकर फिर से नई साजिशें करने लगे हैं। दो-तीन दिन पहले आपने टीवी में देखा होगा कि



जम्मू-कश्मीर विधानसभा में क्या कुछ हुआ। कांग्रेस-एनसी गठबंधन ने वहां फिर से आर्टिकल 370 लागू करने का प्रस्ताव पारित किया है। क्या ये देश स्वीकार करेगा। कश्मीर को तोड़ने का कांग्रेस का ये कारनामा आपको मंजूर है।

पीएम मोदी ने आगे कहा कि आर्टिकल 370 के समर्थन में जम्मू-कश्मीर विधानसभा में बैनर लहराए गए। जब भाजपा के विधायकों ने जी जान से उसका विरोध किया, उन्हें

उठा-उठाकर के सदन के बाहर फेंक दिया गया। कांग्रेस और उनके सहयोगी की ये धिनीनी सच्चाई पूरे देश और महाराष्ट्र को समझनी होगी। कांग्रेस-एनसी गठबंधन एक तरफ जम्मू-कश्मीर से भारत के संविधान हटाने का प्रस्ताव पास करता है। कांग्रेस जम्मू-कश्मीर में बाबा साहेब का संविधान नहीं चाहती है। कांग्रेस गठबंधन महाराष्ट्र में आकर संविधान की झूठी किताब लहराती है।

पीएम मोदी ने कहा कांग्रेस और महाविकास अघाड़ी वालों से कहना चाहता हूँ कि पाकिस्तान के एजेंडे को धोने के बजाए देनी की कोशिश मत करो। कश्मीर को लेकर अलगाववादियों की भाषा मत बोलो। याद रखो तुम्हारे

मंसूबे कामयाब नहीं होंगे और जब तक मोदी पर जनता जर्नादन का आशीर्वाद है, कांग्रेस वाले कश्मीर में कुछ नहीं कर पाएंगे। कश्मीर पर केवल बाबा साहेब अंबेडकर का ही संविधान चलेगा। ये मोदी का फैसला है, दुनिया की कोई भी ताकत कश्मीर में आर्टिकल 370 की वापसी नहीं करा सकती है।

उन्होंने कहा कि आजादी के समय बाबा साहेब दलितों और वंचितों के लिए आरक्षण चाहते थे। लेकिन, नेहरू जी इस बात पर अड़े थे कि किसी भी कीमत पर दलितों, पिछड़ों और वंचितों को आरक्षण नहीं दिया जाना चाहिए। बहुत मुश्किल से बाबा साहेब दलितों और आदिवासियों के लिए आरक्षण का प्रावधान कर पाए थे। नेहरू जी के बाद इंदिरा जी आई और उन्होंने भी आरक्षण के खिलाफ ऐसा ही रवैया जारी रखा था। ये लोग

चाहते थे कि एससी, एसटी, ओबीसी हमेशा कमजोर रहे। इंदिरा जी के बाद राजीव गांधी ने भी ओबीसी आरक्षण का खुलकर विरोध किया था। ये लोग जानते थे कि एससी, एसटी और ओबीसी मजबूत हो गए उनका राजनीति की दुकान का शटर गिर जाएगा। राजीव गांधी के बाद अब इस परिवार की चौथी पीढ़ी, इनका युवाजग इसी खतरनाक भावना के साथ काम कर रहे हैं। कांग्रेस का एकमात्र एजेंडा है, किसी भी तरह एससी, एसटी समाज की एकता को तोड़ें, ओबीसी समाज की एकता को चकनाचूर कर दें। कांग्रेस चाहती है कि एससी समाज अलग-अलग जातियों में बिखरा रहे, ताकि एससी समाज की सामूहिक शक्ति कमजोर पड़ जाए। कांग्रेस ओबीसी और एसटी समाज को भी अलग-अलग जातियों में बांटने की कोशिश कर रही है।

छठ पूजा के दौरान तालाब में पलटी नाव, दो की मौत

छपरा | आरएनएस

बिहार के सारण जिले के तैरया थाना क्षेत्र में शुक्रवार को एक नाव हादसे में दो युवकों की मौत हो गई। नाव पर क्षमता से अधिक लोग सवार थे और तालाब में जाने के बाद यह पलट गई।

पुलिस के एक अधिकारी ने बताया कि यह हादसा पचभंडा गांव की है, जहां तालाब के एक ओर छठ व्रती उदीयमान सूर्य को अर्घ्य अर्पित पर रहे थे, वहीं दूसरी ओर कुछ युवक तालाब के किनारे खड़ी एक नाव पर सवारी करने लगे। बताया जाता है कि मछली मारने के लिए रखे गए नाव पर करीब 10 युवक सवार हो गए और तालाब में जाने लगे। नाव अभी तालाब के अंदर कुछ ही दूर आगे बढ़ी थी कि क्षमता से अधिक लोगों के सवार होने के कारण नाव पलट गई। इस हादसे के बाद



घाट पर अफरातफरी की स्थिति उत्पन्न हो गई। हादसे का एक वीडियो भी सामने आया है, जिसमें नाव के साथ उसमें सवार लोग पानी में गिरते हुए नजर आ रहे हैं।

तैरया के थाना प्रभारी आशुतोष कुमार ने आईएनएस को बताया कि नाव दुर्घटना के बाद आठ लोग तैरकर बाहर निकल गए, लेकिन दो लोगों की मौत हो गई। थाना प्रभारी ने बताया कि स्थानीय गोताखोरों की मदद से दोनों शवों को तालाब से बाहर निकाल कर पोस्टमार्टम के लिए अस्पताल भेज दिया गया है। मृतकों की पहचान बिट्टू कुमार सिंह और सूरज कुमार के रूप में हुई है। इस घटना के बाद गांव में छठ की खुशी मातम में बदल गयी। बिट्टू अपने घर का इकलौता बेटा था। पुलिस मामले की जांच कर रही है।

सोपोर में आतंकियों और सुरक्षा बलों के बीच भीषण मुठभेड़, 2 दहशतगर्द ढेर

श्रीनगर | आरएनएस

जम्मू एवं कश्मीर के सोपोर इलाके में छिपे हुए आतंकवादियों और सुरक्षा बलों के बीच गोलीबारी शुरू हो गई। आधी रात से जारी मुठभेड़ में सना ने दो आतंकियों को मार गिराया है। अधिकारियों ने कहा कि सोपोर के सागीपोरा इलाके में आतंकवादियों के एक समूह के छिपे होने की विशेष खूफिया जानकारी मिलने के बाद संयुक्त अभियान शुरू किया गया था।

अधिकारियों ने बताया कि सुरक्षाबल छिपे हुए आतंकवादियों के करीब पहुंचते तो उन्होंने अंधाधुंध गोलीबारी शुरू कर दी। सुरक्षाबलों ने जवाबी गोलीबारी की, जिससे मुठभेड़ शुरू हो गई। खबर है कि यहां दो से तीन आतंकवादी छिपे हुए हैं और दो आतंकियों को सेना ने मार गिराया है। आतंकवादियों द्वारा किए गए कई हमलों के बाद सुरक्षा बलों ने हाल के दिनों



में आतंकवादियों के खिलाफ अभियान बढ़ा दिया है। पिछले 58 घंटों के दौरान दो आतंकवादी मारे गए, एक कुपवाड़ा जिले के लोलाब इलाके में और दूसरा बांदीपोरा जिले के केटमुन जंगलों में सुरक्षा बलों ने मारा। आतंकवादियों ने 20 अक्टूबर को

गंदरबल जिले के गगनगीर इलाके में एक बुनियादी ढांचा परियोजना कंपनी के थ्रिफिक शिफ्ट पर हमला कर सात लोगों की हत्या कर दी थी। 24 अक्टूबर को आतंकवादियों ने बारामूला जिले के गुनमगं के बोटापाथरी इलाके में सेना के वाहन पर हमला कर तीन सेना के जवानों और दो नागरिक कुलियों

पहली बार आईएनएस विक्रांत पर आई राष्ट्रपति, नौसैनिक संचालन की बनी साक्षी

नई दिल्ली | आरएनएस

राष्ट्रपति द्रौपदी मुर्मू ने समुद्र में भारतीय नौसेना के परिचालन प्रदर्शन को देखा। वह स्वदेशी विमानवाहक पोत आईएनएस विक्रांत पर गईं जहां वह भारतीय लड़ाकू विमानों में भी सवार हुईं। राष्ट्रपति द्रौपदी मुर्मू की समुद्र में भारतीय नौसेना के जहाजों की पहली यात्रा थी। इस दौरान उन्हें भारतीय नौसेना की भूमिका, चार्टर और संचालन की अवधारणा के बारे में जानकारी दी गई।

इसके बाद राष्ट्रपति ने कई नौसैनिक अभियानों को देखा। इन नौसैनिक अभियानों में जहाज के डेक से लड़ाकू विमानों का टेक-ऑफ



और उनकी लैंडिंग, एक युद्धपोत से मिसाइल फायरिंग का अभ्यास, पनडुब्बी संचालन, 30 से अधिक विमानों का शानदार फ्लाईपास्ट शामिल था। इसका समापन युद्धपोतों के पारंपरिक स्टीम-पास्ट के साथ हुआ। राष्ट्रपति गोवा में नेवल एयर स्टेशन, हंसा पहुंची थीं। यहां एडमिरल दिनेश कुमार त्रिपाठी ने उनका स्वागत किया।

इस दौरान पश्चिमी नौसेना कमान के फ्लैग ऑफिसर कमांडिंग-इन-चीफ वाइस एडमिरल संजय जे. सिंह भी मौजूद रहे। राष्ट्रपति के आगमन पर 150 जवानों द्वारा औपचारिक 'गार्ड ऑफ ऑनर' दिया गया। इस दौरान आईएनएस विक्रांत को गोवा के समुद्र में उतारा गया। स्वदेशी विमानवाहक पोत आईएनएस विक्रांत यहां भारतीय नौसेना के 15 अग्रिम पंक्ति के युद्धपोतों और पनडुब्बियों के साथ मौजूद था। राष्ट्रपति ने इस दौरान आईएनएस विक्रांत के चालक दल के साथ भी

बातचीत की, जिसके बाद समुद्री बेड़े के लिए दिए गए उनके संबोधन को समुद्र में भारतीय नौसेना की सभी इकाइयों के लिए प्रसारित किया गया। रक्षा मंत्रालय के मुताबिक, यह राष्ट्रपति द्रौपदी मुर्मू की विमानवाहक पोत आईएनएस विक्रांत की पहली यात्रा है। आईएनएस विक्रांत पहला स्वदेशी विमानवाहक पोत है। इसे नौसेना के युद्धपोत डिजाइन ब्यूरो द्वारा डिजाइन किया गया है और कोचीन शिपयार्ड लिमिटेड द्वारा निर्मित किया गया है। यह जहाज 4 अगस्त 2021 को पहले समुद्री परीक्षणों के लिए रवाना हुआ था। इसे भारतीय नौसेना में 2 सितंबर 2022 को कमीशन किया गया था।

अब पुरुष टेलर नहीं ले सकेंगे महिलाओं का माप, जिम में दिखेंगी केवल महिला ट्रेनर... नया प्रस्ताव तैयार

लखनऊ | आरएनएस

पुरुष टेलर महिलाओं के कपड़ों का माप नहीं ले सकेंगे और न ही जिम और योगा सेंटर में महिलाओं को पुरुष जिम ट्रेनर ट्रेनिंग देंगे। यह प्रस्ताव उत्तर प्रदेश महिला आयोग ने कानपुर के एकता हत्याकांड के बाद तैयार किया है। हालांकि प्रस्ताव पारित नहीं हुआ लेकिन महिला आयोग की अध्यक्ष बबिता पर छाप हुए हैं। प्रस्ताव के मुताबिक कोचिंग सेंटरों पर सक्रिय सीसीटीवी एवं वाशरूम आदि की व्यवस्था अनिवार्य है। महिलाओं से सम्बन्धित वस्त्र आदि की ब्रिकी की दुकानों पर महिला कर्मचारी का

होना अनिवार्य है। आयोग की सदस्य हिमानी अग्रवाल ने शुक्रवार को बताया कि 28 अक्टूबर को हुई आयोग की बैठक में यह प्रस्ताव रखा गया है कि महिलाओं के कपड़ों का नाप सिर्फ महिला दर्जी ही लें और जिस जगह नाप लिया जा रहा हो वहां सीसीटीवी कैमरे लगाए जाएं। उन्होंने बताया कि यह प्रस्ताव महिला आयोग की अध्यक्ष बबिता चौहान ने रखा था जिसका बैठक में मौजूद सदस्यों ने समर्थन किया। महिला आयोग की ओर से नए प्रस्तावों को योगी सरकार के समक्ष पेश दिया गया है। अब शासन से मंजूरी मिलने का इंतजार है।

फिरोजाबाद : आगरा-लखनऊ एक्सप्रेसवे पर ट्रेवलर बस खड़े ट्रक से टकराई, 1 की मौत और 15 से ज्यादा घायल

फिरोजाबाद | आरएनएस

उत्तर प्रदेश के फिरोजाबाद में एक सड़क दुर्घटना में एक यात्री की मौत हो गई और 15 से ज्यादा लोग घायल बताए जा रहे हैं। सभी घायलों को इलाज के लिए अस्पताल पहुंचाया गया है। मीडिया रिपोर्ट के अनुसार, थाना नसीरपुर क्षेत्र में आगरा-लखनऊ एक्सप्रेसवे यात्रियों से भरी तेज रफ्तार ट्रेवलर बस खड़े ट्रक से टकरा गई। टक्कर इतनी जोरदार थी कि मिनी बस आगे से पूरी तरह से क्षतिग्रस्त हो गई। इस हादसे में एक यात्री की मौके

पर मौत हो गई और 15 से ज्यादा घायल हुए हैं। हादसे की सूचना मिलने के बाद तुरंत पुलिस और एंबुलेंस मौके पर पहुंची। सभी को इलाज के लिए पास के अस्पताल पहुंचाया गया है। बताया जा रहा है कि बस में कुल 17 यात्री सवार थे सभी अयोग्यता से मथुरा दर्शन के लिए जा रहे थे। सभी यात्री गुजरात के दादरा नगर हवेली के निवासी बताए जा रहे हैं। अस्पताल के डॉक्टर ने बताया कि थाना नसीरपुर क्षेत्र में एकसीडेंट हुआ है। 108 एंबुलेंस से मरीजों को लाया गया है, जिनमें तीन की हालत गंभीर



बनी हुई है। हमने उन्हें फिरोजाबाद जिला अस्पताल के लिए रेफर कर दिया है। ये लोग गुजरात के दादरा नगर हवेली के निवासी बताए जा रहे हैं। एक यात्री की मौत हुई है। बता दें कि इससे पहले अक्टूबर में सूची के कानपुर में एक भीषण

सड़क हादसे में पांच लोगों की दर्दनाक मौत हो गई थी। यह हादसा रामादेवी से पनकी भूती जाने वाले हाईवे पर हुआ था। हाईवे पर सुबह एक तेज रफ्तार डंपर के चालक ने अचानक ब्रेक लगा दिया था, जिससे डंपर के पीछे चल रही कार उसमें जा टकराई, इसके बाद दोनों वाहनों के पीछे चल रहे ट्राला ने कार को पीछे से जोरदार टक्कर मार दी थी। दो ट्रकों के बीच कार के एकसीडेंट में परखच्चे उड़े गए थे। इस हादसे में कार सवार पांच लोगों की मौके पर ही मौत हो गई थी।